



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 618 राँची, गुरुवार, 13 श्रावण, 1938 (श०)
4 अगस्त, 2016 (ई०)

खाद्य, सार्वजनिक वितरण एवं उपभोक्ता मामले विभाग

संकल्प

22 जुलाई, 2016

विषय:- झारखण्ड सरकार द्वारा सभी पूर्वविक्ता प्राप्त गृहस्थ (Priority House Hold) एवं अन्त्योदय (AAY) परिवारों के लिए प्रति परिवार प्रतिमाह 1.00 (एक) रुपये प्रतिकिलोग्राम की दर से डबल फोर्टीफाईड सॉल्ट (Double Fortified Salt) के वितरण के संबंध में ।

संख्या-खा.प्र. 05/ज.वि.प्र. (नमक)-02/2016- 2821--झारखण्ड सरकार द्वारा राष्ट्रीय खाद्य सुरक्षा अधिनियम के अन्तर्गत सभी पूर्वविक्ता प्राप्त गृहस्थ (Priority House Hold) एवं अन्त्योदय परिवारों (AAY) को विभाग द्वारा 1.00 (एक) किलोग्राम प्रति परिवार प्रतिमाह 50.00 पैसे (पचास पैसे) की दर से फ्री फ्लो रिफाईन्ड आयोडीनयुक्त नमक वितरित किया जाता है ।

2. झारखण्ड राज्य में राष्ट्रीय खाद्य सुरक्षा अधिनियम-2013 लागू होने के फलस्वरूप जन वितरण प्रणाली के अन्तर्गत सभी पूर्वविक्ता प्राप्त गृहस्थ (Priority House Hold) एवं अन्त्योदय परिवारों (AAY) के लाभुक परिवारों की संख्या लगभग 55,00,000 अनुमानित है ।

3. वित्तीय वर्ष 2015-16 से National Commodity and Derivatives Exchange Limited (NCDEX) की सहयोगी (Subsidiary) कम्पनी NeML के माध्यम से Reverse Auction प्रक्रिया द्वारा फ्री फ्लो रिफाईन्ड आयोडीनयुक्त नमक की आपूर्ति की जा रही है ।

4. प्रधान सचिव, स्वास्थ्य, चिकित्सा शिक्षा एवं परिवार कल्याण विभाग, झारखण्ड, राँची के पत्रांक 210 (HSN) दिनांक 12 नवम्बर, 2015 द्वारा सूचित किया गया है कि झारखण्ड में सूक्ष्म पोषक तत्वों की कमी अत्यंत गंभीर जन स्वास्थ्य समस्या है । खाद्य, सार्वजनिक वितरण एवं उपभोक्ता मामले विभाग द्वारा जन वितरण प्रणाली के अन्तर्गत आयोडीनयुक्त नमक उपलब्ध कराया जाता है जो एक अत्यंत सराहनीय प्रयास है । स्वास्थ्य, चिकित्सा शिक्षा एवं परिवार कल्याण विभाग, झारखण्ड, राँची के पत्र में उल्लेखित है कि आयोडीन के साथ ही आयरन की कमी भी झारखण्ड में चिंतनीय है । इसके निवारण हेतु केन्द्र सरकार द्वारा डबल फोर्टीफाईड सॉल्ट (Double Fortified Salt) के उपयोग को बढ़ावा देने का निर्देश भी जारी किया गया है ।

5. उप निदेशक-सह-उप सचिव, योजना-सह-वित्त विभाग के पत्रांक 637 (यो.), दिनांक 6 अप्रैल, 2016 द्वारा प्राप्त वित्तीय वर्ष 2016-17 के बजट भाषण में माननीय मुख्यमंत्री द्वारा सभी पूर्वविक्ता प्राप्त गृहस्थ एवं अन्त्योदय परिवारों के लाभुकों को रुपये 1.00 (एक) प्रतिकिलोग्राम की दर से डबल फोर्टीफाईड आयरन एवं आयोडीनयुक्त नमक देने की घोषणा की गई ।

6. उक्त के आलोक में राज्य सरकार का निर्णय है कि खाद्य सुरक्षा अधिनियम के अन्तर्गत सभी पूर्वविक्ता प्राप्त गृहस्थ (Priority House Hold) एवं अन्त्योदय परिवारों (AAY) को माह जुलाई 2016 से फ्री फ्लो रिफाईन्ड आयोडीनयुक्त नमक के स्थान पर रुपये 1.00 (एक) प्रतिकिलोग्राम की दर से डबल फोर्टीफाईड आयरन एवं आयोडीनयुक्त नमक का वितरण किया जाय, ताकि आयोडीन एवं लौह तत्वों की कमी से होने वाले बिमारियों से बचाव किया जा सके । उक्त पर वर्तमान वित्तीय वर्ष 2016-17 (जुलाई 2016 से मार्च 2017 तक) में खर्च होनेवाली कुल अनुमानित राशि 74,00,00,000/- (रुपये चौहत्तर करोड़) में से वर्तमान में रुपये 55,44,00,000/- (रुपये पचपन करोड़ चौवालीस लाख) का बजटीय उपबंध है । शेष राशि का उपबंध अनुपूरक बजट के माध्यम से किया जायेगा ।

7. उपर्युक्त कंडिकाओं पर मंत्रिपरिषद् की स्वीकृति प्राप्त है ।

झारखण्ड राज्यपाल के आदेश से,

विनय कुमार चौबे,
सरकार के सचिव ।
